

REGOLAMENT TAL-KUMMISSJONI (KE) Nru 1345/2008

tat-23 ta' Diċembru 2008

jemenda r-Regolament tal-Kunsill (KEE) Nru 2136/89 li jistabbilixxi ċerti standards komuni dwar il-marketing tas-sardin ippriservat kif ukoll deskrizzjonijiet kummerċjali għas-sardin ippriservat u prodotti tat-tip tas-sardin

IL-KUMMISSJONI TAL-KOMUNITAJIET EWROPEJ

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 104/2000 tas-17 ta' Diċembru 1999 dwar l-organizzazzjoni komuni tas-swieq fil-prodotti tas-sajd u l-akkwakultura ⁽¹⁾, u b'mod partikolari l-Artikolu 2(3) tiegħu,

Billi:

(1) Ir-Regolament (KE) Nru 104/2000 jipprovdi l-possibbiltà li jiġu adottati standards komuni tal-kummerċjalizzazzjoni tal-prodotti tas-sajd fil-Komunità, partikolarment biex jiffaċilita n-negozju bbażat fuq kompetizzjoni ġusta. Dawn l-istandards jistgħu, b'mod partikolari, ikopru t-tikkettar.

(2) Ir-Regolament tal-Kunsill (KEE) Nru 2136/89 ⁽²⁾ jistabbilixxi standards komuni tal-kummerċjalizzazzjoni tas-sardin ippriservat kif ukoll deskrizzjonijiet kummerċjali tas-sardin ippriservat u tal-prodotti tat-tip tas-sardin fil-Komunità.

(3) Il-varjetà wiesgħa tal-provvista ta' prodotti ppriservati li jitqieghdu fis-suq u li huma ppreżentati fil-Komunità bl-istess mod bħala sardin ippriservat, għandha ttipprovdi lill-konsumaturi l-informazzjoni suffiċjenti dwar l-identità u l-karatteristiċi ewlenin tal-prodott. Għalhekk huwa neċessarju li r-regoli attwali dwar id-deskrizzjonijiet kummerċjali tal-prodotti ppriservati li jitqieghdu fis-suq u li huma ppreżentati bl-istess mod bħala sardin ippriservat fil-Komunità, jiġu emendati.

(4) L-istandard tal-Codex Alimentarius Codex STAN94, kif ġie rivedut fl-2007, kif ukoll il-kundizzjonijiet partikolari fis-suq tal-Komunità għandhom jitqiesu għal dak il-ghan.

(5) Fl-interess tat-trasparenza tas-suq, tal-kompetizzjoni ġusta u tal-għażla varjata, hu neċessarju li mal-ispeċijiet awtorizzati fil-preparazzjoni tal-prodotti tat-tip tas-sardin, tiżdied ukoll l-ispeċi *Strangomera bentincki*.

(6) Sabiex titjieb l-identifikazzjoni ta' kull prodott tat-tip tas-sardin, l-isem xjentifiku tal-ispeċi u ż-żona ġeografika ta' fejn inqabdet l-ispeċi għandhom jintużaw bħala termini ta' kwalifika.

(7) Il-htigijiet stabbiliti f'dan ir-Regolament għandhom ikunu applikati bla hsara għad-Direttiva 2000/13/KE tal-Parlament Ewropew u tal-Kunsill tal-20 ta' Marzu 2000 fuq l-approssimazzjoni ta' liġijiet ta' l-Istati Membri li għandhom x'jaqsmu ma' tikkettjar, preżentazzjoni u riklamar ta' oġġetti ta' l-ikel ⁽³⁾.

(8) Ir-Regolament (KEE) Nru 2136/89 għandu għaldaqstant jiġi emendat skont dan.

(9) Sabiex l-operaturi jkun jistgħu jadattaw għar-reqwiziti l-ġodda, għandu jkun hemm perjodu ta' tranżizzjoni biex il-prodotti li jridu joqogħdu għall-verżjoni attwali tar-Regolament (KEE) Nru 2136/89 jitqieghdu fis-suq.

(10) Il-Kumitat ta' Ġestjoni għall-Prodotti tas-Sajd ma tax opinjoni fil-perjodu stipulat mill-President tiegħu.

ADOTTAT DAN IR-REGOLAMENT:

Artikolu 1

Ir-Regolament (KEE) Nru 2136/89 huwa emendat kif ġej:

(1) Fl-Artikolu 1a (2) għandu jiżdied il-punt li ġej:

“(k) *Strangomera bentincki*”.

(2) L-Artikolu 7a għandu jinbidel b'dan li ġej:

Artikolu 7a

1. Bla hsara għad-Direttiva 2000/13/KE, prodotti ppriservati tat-tip tas-sardin jistgħu jitqieghdu fis-suq tal-Komunità taht deskrizzjoni kummerċjali li tikkonsisti fil-kelma “sardin” magħquda flimkien mal-isem xjentifiku tal-ispeċi u maż-żona ġeografika fejn l-ispeċi nqabdet.

⁽¹⁾ ĠU L 17, 21.1.2000, p. 22.

⁽²⁾ ĠU L 212, 22.7.1989, p. 79.

⁽³⁾ ĠU L 109, 6.5.2000, p. 29.

2. Kull fejn id-deskrizzjoni kummerċjali provduta fil-paragrafu 1 tkun immarkata fuq il-kontenitur ta' prodott ippriservat tat-tip tas-sardin, ghandha tkun tidher ċara u b'mod distint.

3. L-isem xjentifiku għandu jinkludi l-ismijiet bil-Latin tal-ġeneru u tal-ispeċi fil-każi kollha.

4. Lż-żona ġeografika għandha tkun indikata b'wiehed mill-ismijiet imniżżlin fl-ewwel kolonna tal-Anness, fil-qies tal-identifikatur korrispondenti taż-żona li jingħata fit-tieni kolonna tal-Anness.

5. Speċi wahda biss għandha titqiegħed fis-suq taht desk-rizzjoni kummerċjali wahda.

Artikolu 2

Dan ir-Regolament għandu jidhol fis-seħh fis-seba' jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Madanakollu, prodotti li kienu konformi mar-Regolament (KEE) Nru 2136/89 qabel l-emenda tiegħu b'dan ir-Regolament jistgħu jitqiegħdu fis-suq sal-1 ta' Novembru 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 23 ta' Diċembru 2008.

Għall-Kummissjoni

Joe BORG

Membru tal-Kummissjoni

ANNEX

L-ismijiet u l-identifikaturi taż-żoni ġeografiċi

L-isem taż-żona ġeografika kif imsemmi fl-Artikolu 7a (1)	L-identifikatur taż-żona ⁽¹⁾
L-Atlantiku tal-Majjistral	Iż-żona 21 tal-FAO
L-Atlantiku tal-Grigal ⁽²⁾	Iż-żona 27 tal-FAO
Il-Bahar Baltiku	Iż-żona 27 IIId tal-FAO
L-Atlantiku tal-Punent Ċentrali	Iż-żona 31 tal-FAO
L-Atlantiku tal-Lvant Ċentrali	Iż-żona 34 tal-FAO
L-Atlantiku tal-Lbiċ	Iż-żona 41 tal-FAO
L-Atlantiku tax-Xlokk	Iż-żona 47 tal-FAO
Il-Bahar Mediterran	Iż-żoni 37.1, 37.2 u 37.3 tal-FAO
Il-Bahar l-Iswed	Iż-żona 37.4 tal-FAO
L-Oċean Indjan	Iż-żona 51 u 57 tal-FAO
L-Oċean Paċifiku	Iż-żoni 61, 67, 71, 77, 81, 87 tal-FAO
L-Antartiku	Iż-żoni 48, 58 u 88 tal-FAO
Il-Bahar Artiku	Iż-żona 18 tal-FAO

⁽¹⁾ FAO yearbook. Fishery statistics. Catches. Vol. 86/1. 2000.⁽²⁾ Jeskludi l-Bahar Baltiku